

ŞAHDƏNİZ 2 LAHIYƏSİ

"Bu gün 17.12.2013 müasir Azərbaycanın tarixində tarixi gündür". Azərbaycan Prezidenti İlham Əliyev çərşənbə axşamı Bakıda "Şahdəniz" qaz-kondensat yatağının işlənməsinin ikinci mərhələsi üzrə yekun investisiya qərarının imzalanması mərasimində deyib. Dövlət başçısının sözlərinə görə, "Şahdəniz 2" enerji layihəsi üzrə yekun investisiya qərarının qəbul edilməsi Azərbaycanın uzunmüddətli uğurlu iqtisadi inkişafını təmin edəcək. Azərbaycan Prezidenti bildirib: "Şahdəniz 2" layihəsi dünyada ən iri enerji layihəsidir.

Bu, enerji təhlükəsizliyi, enerji şaxələndirilməsi, bu tarixi layihəyə cəlb olunmuş ölkələr və şirkətlər arasında geniş beynəlxalq əməkdaşlıq layihəsidir". Dövlət başçısı 19 il əvvəl - Azərbaycanın enerji strategiyasının həyata keçirilməyə başladığı 1994-cü ildə baş verən hadisələri xatırlayıb. Azərbaycan Prezidentinin sözlərinə görə, ümummilli lider Heydər Əliyevin müdrikliyi, uzaqgörənliyi sayəsində müstəqilliyin əldə edilməsindən cəmi üç il, Azərbaycanda vətəndaş müharibəsinin başa çatmasından bir il və Ermənistanla atəşkəs rejimi haqqında razılığın əldə olunmasından dörd ay sonra Azərbaycan əcnəbi tərəfdaşlarla birgə "Əsrin müqaviləsi"ni imzaladı. Bu müqavilə ilk dəfə olaraq Xəzər regionunu xarici investisiyalar üçün açdı və Azərbaycanın uğurlu iqtisadi inkişafını təmin etdi. Prezident İlham Əliyev bildirib ki, bu, 20-ci əsrin müqaviləsi idi. Dövlət başçısının sözlərinə görə, "Şahdəniz" layihəsi,



çox güman ki, 21-ci əsrin layihəsi adlandırılacaq: "Lakin bugünkü mərasimə qədər müstəqil Azərbaycanın inkişafı tarixində bir neçə vacib mərhələ olub. 1996-cı ildə "Şahdəniz" qaz-kondensat yatağının işlənməsi layihəsi üzrə müqavilə imzalandı. Daha sonra, 1999-cu ildə Qara dənizlə Xəzər dənizini birləşdirən və Bakıdan Gürcüstanın Qara dəniz sahillərindəkə uzanan ilk boru kəməri inşa edildi". Dövlət başçısı qeyd edib ki, daha sonra - 2006-cı ilin mayında Bakı-Tbilisi-Ceyhan boru kəməri istismara verildi: "Bu kəmərlər ilk dəfə olaraq Xəzər regionunu beynəlxalq bazarlarla, o cümlədən Aralıq dənizi bazarları ilə birləşdirdi. 2007-ci ildə Azərbaycan, Gürcüstan və Türkiyəni birləşdirən və "Şahdəniz 2" layihəsinin bir hissəsi olan Cənubi Qafqaz qaz kəməri tikildi". Prezident İlham Əliyevin sözlərinə görə, 2011-ci ildə Azərbaycan və Avropa İttifaqı strateji enerji əməkdaşlığına dair memorandum imzaladı ki, bu sənəd Azərbaycanın enerji strategiyasının inkişafına kömək etdi, enerjinin şaxələndirilməsini və Avropaya qaz ixracını təmin etdi: "2012-ci ildə biz Türkiyə ilə Trans Anadolu qaz kəməri - TANAP üzrə tarixi saziş imzaladıq. Bu il, 2013-cü ildə Trans Adriatik boru kəməri (TAR) əsas ixrac marşrutu kimi seçildi və indi biz "Şahdəniz 2" üzrə yekun investisiya qərarını imzalayırıq". Bunuda qeyd etmək lazımdır ki, Azərbaycan Respublikasının Prezidenti İlham Əliyev, xanımı Mehriban Əliyeva və Heydər Əliyev Fondunun vitse-prezidenti Leyla Əliyeva mərasimdə iştirak etmişlər.



AZƏRBAYCAN RESPUBLİKASININ DÖVLƏT RƏMZLƏRİ

DÖVLƏT BAYRAĞI

Azərbaycanda üçrəngli dövlət bayrağı ilk dəfə 1918-ci il noyabr ayının 9-da Azərbaycan Xalq Cümhuriyyəti hökumətinin qərarı ilə qəbul edilmişdir. 1920-ci il aprelin 28-də Xalq Cümhuriyyəti süqut etdikdən və Sovet hakimiyyəti qurulduqdan sonra Azərbaycanda bu bayraq qadağan edilmiş və sovet bayrağı ilə əvəz olunmuşdur.

Sonralar Azərbaycan SSR Ali Soveti qarşısında üçrəngli bayrağın Azərbaycanın rəsmi dövlət rəmzi kimi tanınması haqqında vəsətət qaldırılmışdır. 1991-ci il fevral ayının 5-də Azərbaycan Respublikası Ali Soveti Azərbaycan Respublikasının dövlət suverenliyinin rəmzlərindən biri olan üçrəngli bayrağın Azərbaycanın dövlət bayrağı kimi qəbul edilməsi haqqında qərar vermişdir. Azərbaycan Respublikasının dövlət bayrağı bərabər enli üç üfqi zolaqdan ibarətdir. Yuxarı zolaq mavi, orta zolaq qırmızı, aşağı zolaq yaşıl rəngdədir. Mavi rəng - Azərbaycan xalqının türk mənşəli olmasını, qırmızı rəng - müasir cəmiyyət qurmaq, demokratiyanı inkişaf etdirmək istəyini, yaşıl rəng - islam sivilizasiyasına mənsubluğunu ifadə edir. Qırmızı zolağın ortasında bayrağın hər iki üzündə ağ rəngli aypara ilə səkkizguşəli ulduz təsvir edilmişdir. Bayrağın eninin uzunluğuna nisbəti 1:2-dir.



DÖVLƏT GERBİ

Azərbaycanın dövlət gerbi haqqında Azərbaycan Xalq Cümhuriyyəti hökuməti 1920-ci il yanvarın 30-da müsabiqə elan etmiş və müsabiqədən keçəcək gerb nümunəsinin həmin ilin mayın 28-də qəbul ediləcəyi haqqında qərar çıxarmışdır. Lakin 1920-ci il aprel ayının 28-də Azərbaycan Xalq Cümhuriyyətinin süqut etməsi nəticəsində həmin gerb qəbul edilməmişdir. Sonralar - 1990-cı ildə Azərbaycan SSR Ali Soveti qarşısında Azərbaycanın Dövlət gerbinin hazırlanması üçün yeni müsabiqənin elan olunması haqqında vəsətət qaldırılmışdır. Müsabiqə 1991-ci il fevralın 5-də Azərbaycan Respublikası Ali Sovetinin qərarı ilə elan olunmuşdur. 1991-1992-ci illərdə müsabiqəyə Dövlət gerbinin onlarla layihəsi təqdim olunmuşdur. Müzakirələr zamanı 1919-1920-ci illərdə hazırlanmış layihələrdən birinin qəbul edilməsi ilə bağlı təkliflər də səslənmişdir.

Azərbaycan Respublikasının Ali Soveti 1993-cü il yanvarın 19-da qəbul etdiyi Konstitusiyaya Qanunu ilə 1919-1920-ci illərdə hazırlanmış Dövlət gerbi layihələrindən birini müəyyən dəyişikliklərlə Azərbaycan Respublikasının Dövlət gerbi kimi təsdiq etmişdir. Dövlət gerbi haqqında Əsasnamə və ona əlavə edilmiş təsvir 1993-cü il aprelin 5-də təsdiq edilmişdir.

Azərbaycan Respublikasının Dövlət Gerbi Azərbaycan dövlətinin müstəqilliyinin rəmzidir. Dövlət gerbi palıd budaqlarından və sünbüllərdən ibarət qövsün üzərində yerləşən Şərq qalxanının təsvirindən ibarətdir. Qalxanın üstündə Azərbaycan Respublikasının Dövlət bayrağının rəngləri fonunda səkkizguşəli ulduz, ulduzun mərkəzində isə alov təsviri vardır.

Gerbin rəngli təsvirindən ulduz ağ, alov qırmızı, palıd budaqları yaşıl, sünbüllər sarı, qalxanın və ulduzun sağaşaqları habelə qalxanın düymələri və palıd qozaları qızılı rəngdədir.

DÖVLƏT HİMNİ

1920-ci il yanvarın 30-da Azərbaycan Xalq Cümhuriyyətinin Nazirlər Şurası Cümhuriyyətin Milli Himninin hazırlanması haqqında qərar qəbul etdi və bu məqsədlə Xalq Maarif Nazirliyi tərəfindən müsabiqə elan edildi. Lakin 1920-ci il aprelin 28-də Xalq Cümhuriyyətinin süqutu Azərbaycanın Milli Himnini qəbul etməyə imkan vermədi. Azərbaycan Respublikasının ilk Dövlət Himni 1945-ci ildə Azərbaycan SSR Sovet İttifaqının tərkibində olarkən qəbul edilmişdir (sözləri S.Vurğun və S.Rüstəmin, musiqisi Ü.Hacıbəyovun) 1992-ci il mayın 27-də parlament "Azərbaycan Respublikasının Dövlət Himni haqqında" Qanun qəbul etdi. Qanuna əsasən, 1919-cu ildə böyük bəstəkar Üzeyir Hacıbəyov və şair Əhməd Cavad tərəfindən tərtib edilmiş təntənəli "Azərbaycan marşı" Azərbaycanın Dövlət Himni kimi təsdiq edildi.

Musiqisi: **Üzeyir Hacıbəyovun,**
Sözləri: **Əhməd Cavadındır.**

Azərbaycan! Azərbaycan!
Ey qəhrəman övladın şanlı Vətəni!
Səndən ötrü can verməyə cümlə hazırız!
Səndən ötrü qan tökməyə cümlə qadırız!
Üçrəngli bayrağınla məsud yaşa!
Minlərlə can qurban oldu,
Sinəm hər bəbə meydan oldu!
Hüququndan keçən əsgər!
Hər bir qəhrəman oldu!
Sən olasan güllüstan,
Sənə hər an can qurban!
Sənə min bir məhəbbət
Sinəmdə tutmuş məkan!
Namusunu hifz etməyə,
Bayrağını yüksəltməyə,
Cümlə - gənclər müştəqdir!
Şanlı Vətən! Şanlı Vətən!
Azərbaycan! Azərbaycan!

Ziyalılıq kütləvi ola bilməz. Alim, şair, bəstəkar, rəssam, yazıçı artıq bunlar fikri istedadla malik olan nadir adamlardır

Heydər Əlirza oğlu Əliyev



Zərifə Əziz qızı Əliyeva
Azərbaycan SSR-nin əməkdar elm xadimi, tibb elmləri doktoru, Azərbaycan Milli Elmlər Akademiyasının akademiki



Heydər Əlirza oğlu Əliyev
Azərbaycanın görkəmli siyasi və dövlət xadimi, Azərbaycan Respublikasının üçüncü Prezidenti "Ulu öndər" və "Azərbaycan xalqının ümummilli lideri" titullarının rəsmi daşıyıcısı.

Dövlət başçısı Bakı Dövlət Universitetinin 90 illik yubileyi ilə bağlı keçirilən təntənəli mərasimdəki çıxışında bununla bağlı demişdir: "Azərbaycan iqtisadi cəhətdən artıq oturmuş dövlət kimi tanınır. Mən hesab edirəm ki, biz artıq iqtisadi sahədə keçid dövrünü başa vurmuşuq. Nəzərə alsaq ki, dünyanın aparıcı maliyyə qurumları Azərbaycanda aparılan islahatları çox yüksək qiymətləndirir. Müxtəlif hesablamalara görə, Azərbaycan postsovet məkanında iqtisadi islahatlar və iqtisadi inkişaf baxımından birinci yerdədir. Mən hesab edirəm ki, artıq bu sahədə keçid dövrü başa çatıbdir."

Dünya İqtisadi Forumu - dünyanın ən mötəbər qurumlarından biri olan bu təşkilat rəqabət qabiliyyətliliyinə görə Azərbaycanı dünya miqyasında 51-ci yerdə görür və bütün MDB məkanında biz bu sahədə birinci yerdəyik. Dünya Bankının hesablamalarına görə, Azərbaycanı bir nömrəli islahatçı ölkə kimi tanıdı. Bu, bir daha onu göstərir ki, bizim uğurlarımızın əsas səbəbi ölkədə aparılan siyasi və iqtisadi islahatlardır".

Şübhəsiz, dövlət başçısının iqtisadi sahədə keçid dövrünün yekunlaşması ilə bağlı bəyanatı ölkənin son 15 ildə keçdiyi sürətli inkişafın və davamlı islahatların məntiqi yekunu sayıla bilər. Dövlət başçısı cənab İlham Əliyevin son 15 ildə uğurla davam etdirdiyi sosial-iqtisadi islahatların praktik nəticələri Azərbaycan üçün hələ ötən əsrin 90-cı illərinin əvvəlindən başlanmış müəkkəb ictimai-iqtisadi formasiya dəyişikliyi mərhələsinin artıq geridə qaldığını deməyə ciddi əsaslar verir. Söhbət iqtisadi sahədə keçid dövrü üçün zəruri qanunverici, institusional, maddi-texniki bazanın formalaşdırılması prosesinin yekunlaşmasından gedir. Son 20 ildə iqtisadiyyatın inkişafı üçün yeni qanunlar qəbul olunmuş, özəlləşdirilmə prosesi, vergi, torpaq, gömrük islahatı əsasən başa çatmış, infrastrukturun yeniləşdirilməsi keyfiyyətə yeni mərhələyə adlanmış, güclü yanacaq-energetika və neft sənayesi formalaşmış, sahibkarlığın milli inkişafda rolu artmış, sosial problemlərin böyük qismi həllini tapmış, respublikamızın dünya iqtisadi-təsərrüfat sistemində inteqrasiyası təmin olunmuş, Azərbaycan özü və bölgə dövlətləri üçün etibarlı enerji təhlükəsizliyi sistemi yaratmışdır.

Azərbaycan inkişaf etmiş dövlətlər sırasında



Sovet dövründən qalmış idarəetmə sistemi tamamilə yenilənmiş, müasir dövrün tələbi ilə səsleşən yeni dövlət qurumları yaradılmış, bir sözlə, struktur islahatları uğurla yekunlaşmışdır. Bu gün milli iqtisadi inkişaf modeli ilə tanınan Azərbaycan sovet dövründən qalmış köhnə infrastrukturdan tamamilə azad olaraq iqtisadi-mədəni səviyyədə modernləşir, ölkənin hər bir guşəsində müasir tələblərə cavab verən abadlıq-quruculuq işləri aparılır. Bütün bunlar isə məhz iqtisadi sahədə keçid dövrünün geridə qaldığını əminliklə söyləməyə ciddi əsaslar yaradır.

Dövlət büdcəsi isə Azərbaycanın keyfiyyətə yeni mərhələdə davamlı inkişafı üçün yaxşı imkanlar açır. Büdcə layihəsi hazırlanarkən dövlətin inkişafı üçün elmi əsaslar üzərində müəyyən edilmiş strateji xəttə uyğun olaraq dövlət büdcəsinin sosial və investisiyayönümlü yünün təmin edilməsinə, əhalinin aztəminatlı təbəqəsinin sosial təminatının gücləndirilməsinə, ölkənin müdafiə potensialının, iqtisadi, enerji, ərzaq təhlükəsizliyinin möhkəmləndirilməsinə, sahibkarlığın

inkişafına dəstək verilməsinə, qəbul olunmuş məqsədlə dövlət proqramlarının maliyyələşdirilməsinə xüsusi diqqət yetirilmişdir.

Ötən dövrünün yekunları deməyə əsas verir ki, hökumət ötən illərdən başlanmış davamlı iqtisadi yüksəliş və tərəqqi kursuna əsaslanaraq makroiqtisadi sabitliyini qoruyub saxlamış, son dərəcə çətin bir şəraitdə nəzərəcarpacaq irəliləyişlərə nail olmuşdur. Ən əsası, ictimai-iqtisadi formasiya dəyişikliyi fonunda hələ ötən əsrin 90-cı illərinin əvvəlindən planlı iqtisadiyyatdan liberal bazar münasibətlərinə keçid yönündə həyata keçirilən kompleks tədbirlər sistemi uğurla yekunlaşmışdır. Başqa sözlə, respublikamız bazar iqtisadiyyatı üçün xarakterik olan bütün islahatları uğurla yekunlaşdıraraq keyfiyyətə yeni mərhələyə - modernləşmə fazasına qədəm qoyur. Bu mərhələnin əsas vəzifəsi isə iqtisadiyyatın ənənəvi sahələrinin yeni dövrün tələblərinə uyğun, ən müasir texnologiyalar hesabına yüksəlişini təmin etmək, Azərbaycanı inkişaf etmiş dövlətlər sırasına çıxarmaqdır.

Mənalı ömür yaşamaq hər insanın taleyinə yazılmışdır. Elə insanlar var ki, onların ömür yolu gələcək nəsillərin həyatına işıq saçır, xalqa tükənməz bir xəzinə bəxş edir.

Bu dünyaya insanlara nur paylamaq, xeyirxahlıq etmək üçün gəlmiş Zərifə xanım Əliyeva da belə seçilmiş insanlardan olmuşdur. O, günəş qədər parlaq ürək sahibi, yüksək mənəviyyət, daxili zənginlik simvolu idi. Qəlbinə şam kimi əridib ondan xeyirxahlıq, işıq umanların yoluna nur çiləmək üçün yaradılmışdı Zərifə xanım Əliyeva.

Azərbaycan Respublikasının Əməkdar Elm Xadimi, tibb elmləri doktoru, Azərbaycan Elmlər Akademiyasının akademiki Zərifə Əziz qızı Əliyeva 1923-cü il aprelin 28-də Şərur rayonunun Şahtaxtı kəndində anadan olmuşdur.

Zərifə xanım Əliyevanın fəxri adları, elmi titulları, mükafatları olduqca çoxdur. Bu adların hər biri qürur, iftixar mənbəyidir. Lakin bu adlar sırasında ən şərəfliyi Ana adıdır. Qeyri-adi bir ana olan Zərifə xanımın övladlarına münasibəti də xüsusi idi. O, nə edirdisə böyük sevgi ilə edirdi. Onun sevgisinin gücü öz ailəsinin hüduclarında daha çox duyulurdu.

1985-ci il aprel ayının 15-də Moskva şəhərində vəfat edən Zərifə xanım Əliyevanın cənazəsi 1994-cü ildə Moskvanın Novo-Deviçye qəbiristanlığından Bakıya gətirilərək, Fəxri xiyabanda - atasının məzarə yanında dəfn olunmuşdur. Bütün ömrünü insanlara xidmət işinə sərf etmiş bir insanın bu gün aramızda olmamasına inanmaq çox çətinidir. Fəqət, görkəmli alimin, xeyirxah insanın, qayğıkeş ananın adının qədirlən xalqımızın yaddaşında əbədi həkk olunması bu gün hər bir azərbaycanlı üçün təsəlliverici məqamdır.

Azərbaycan xalqının şanlı oğlu, qüdrətli dövlət xadimi, dahi siyasətçi Heydər Əliyevin 2016-cı il mayın 10-da anadan olmasının 94-cü ildönümü tamam olur.

Heydər Əliyev 1987-ci ilin oktyabrında Sovet İttifaqı Kommunist Partiyası Mərkəzi Komitəsi Siyasi Bürosunun və Şəx-sən Baş katib Mixail Qorbaçovun yeritdiyi siyasi xəttə etiraz əlaməti olaraq, tutduğu vəzifələrdən istefa vermişdir.

1990-cı ilin iyulunda Azərbaycana qayıdan Heydər Əliyev ilk əvvəl Bakıda, sonra isə Naxçıvanda yaşamış, həmin ildə də Azərbaycan Ali Sovetinə deputat seçilmişdir. O, 1991 - 1993-cü illərdə Naxçıvan Muxtar Respublikası Ali Məclisinin sədri, Azərbaycan Respublikası Ali Soveti sədrinin müavini olmuşdur. Heydər Əliyev 1992-ci ildə Yeni Azərbaycan Partiyasının Naxçıvan şəhərində keçirilmiş təsis qurultayında partiyanın sədri seçilmişdir. 1993-cü ilin may-iyununda ölkədə siyasi böhranın son dərəcə kəskinləşməsi ilə əlaqədar o zamanlı rəhbərlik Heydər Əliyevi Bakıya dəvət etmişdir. Heydər Əliyev 1993-cü il 15 iyunda Azərbaycan Ali Sovetinin sədri seçilmiş, iyulun 24-də isə Milli Məclisin qərarı ilə Azərbaycan Respublikası Prezidentinin səlahiyyətlərini icra etməyə başlamışdır.

Heydər Əliyev bütün həyatını xalqa sədaqətə xidmətə həsr etmiş, öz fəaliyyətində həmişə xalqa arxalanmış, ən çətin anlarda ona müraciət etmişdir. Azərbaycan xalqı heç vaxt ondan dəstəyini əsirgəməmişdir. Azərbaycan xalqının ümummilli lideri, müdrik rəhbər və dahi şəxsiyyət Heydər Əlirza oğlu Əliyevin əziz xatirəsi Azərbaycan xalqının qəlbində əbədi yaşayacaqdır.

Azərbaycanda həyatın bütün sahələri üzrə inkişaf hiss olunur

1993-cü ilin iyununda ümummilli lider Heydər Əliyevin xalqın təkidli tələbləri ilə hakimiyyətə qayıdışından sonra Azərbaycanda hüquqi-demokratik dövlət quruculuğu ilə paralel olaraq müstəqil iqtisadi sistemin yaradılması və daha da inkişaf etdirilməsi istiqamətində düşünülmüş və uzaq hədəflərə istiqamət götürmüş geniş islahatlar kursu həyata keçirilməyə başlandı.

Aparılan uğurlu iqtisadi islahatlar sayəsində iqtisadiyyatın müasir dövrün tələblərinə uyğun, bazar münasibətləri əsasında yenidən qurulması, sahibkarlığın inkişaf etdirilməsi, yeni infrastrukturların, maliyyə və vergi sisteminin formalaşdırılması, tarixdə ən mürəkkəb proses kimi xarakterizə olunan torpaq və aqrar islahatların aparılması, regionların ahəngdar inkişafı, yoxsulluğun aradan qaldırılması, insanlara öz potensialından sərbəst istifadə etmək və sahibkarlığa dəstək verməklə iqtisadiyyatın liberallaşmasının bərqərar olması üçün münbit zəmin hazırlanmış, müstəqil dövlətimizin təhlükəsizliyinin, eləcə də onun ən vacib elementlərindən olan iqtisadi təhlükəsizliyinin təmin olunmasında mühüm rol oynamışdır.

Azərbaycanın sürətli sosial-iqtisadi inkişafı və regionda real güc mərkəzinə çevrilməsi ulu öndər Heydər Əliyevin rəhbərliyi ilə həyata keçirilmiş iqtisadi islahatlar və bu gün də həmin siyasi və iqtisadi islahatlar kursunun Azərbaycan Prezidenti cənab İlham Əliyev tərəfindən uğurla davam etdirilməsi sayəsində mümkün olmuşdur. Ümummilli liderin, "İqtisadiyyatı qüdrətli olan dövlət hər şeyə qadirdir" fikri bir daha təsdiq edir ki, Heydər Əliyev milli iqtisadiyyatımızın inkişafına dövlət quruculuğunun çox mühüm tərkib hissəsi kimi hər zaman böyük önəm vermişdir.

Zərgər dəqiqliyi ilə ölçülüb-biçilmiş iqtisadi strategiyanın bu gün ölkə Prezidenti cənab İlham Əliyev tərəfindən uğurla davam və inkişaf etdirilməsi Azərbaycanın daha yüksək zirvələrə doğru inamla irəliləməsi üçün zəmin yaratmışdır. İqtisadi potensialın ildən-ildə güclənməsi, əhalinin maddi-rifah halının yaxşılaşdırılması, müxtəlif istiqamətlərdə genişmiqyaslı islahatların aparılması Azərbaycanın xoşbəxt gələcəyinə hesablanmış məqsədyönlü dövlət proqramlarının ana xəttini təşkil edir. 2003-cü ildən ötən dövr ərzində həyata keçirilmiş iqtisadi layihələr qarşısı qoyulmuş ali məqsədə real xidmətin bariz göstəricisidir.

Ötən dövr ərzində Azərbaycan iqtisadiyyatı yüksək sürətlə inkişafını davam etdirmişdir. Ümummilli lider Heydər Əliyevin müəyyənləşdirdiyi sosial-iqtisadi inkişaf strategiyasının uğurla davam etdirilməsi nəticəsində ölkəmiz son illərdə iqtisadi artım üzrə dünyada lider dövlətə çevrilmişdir. İqtisadiyyatın bütün sahələrində irimiqyaslı islahatların sistemli və düşünülmüş şəkildə davam etdirilməsi Azərbaycanı dünyanın ən islahatçı ölkəsi kimi tanıtmışdır.



Bu gün ölkəmiz regionun və dünyanın böyük iqtisadi layihələrinin təşəbbüskarına və əsas tərəfdaşına çevrilmişdir. Təbii ki, bütün bunlar Azərbaycan Prezidenti cənab İlham Əliyevin çox uğurla həyata keçirdiyi uzaqqörən siyasəti, sosial-iqtisadi inkişafın bütün sahələrini əhatə edən dövlət proqramları sayəsində mümkün olmuşdur. Ölkə Prezidentinin şəxsi təşəbbüsü və nəzarəti altında müasir dünya standartlarına cavab verən çoxsaylı sənaye, səhiyyə, təhsil müəssisələrinin, idman komplekslərinin, nəqliyyat, enerji və rabitə infrastrukturalarının, qaçqınlar üçün qəsəbələrin tikintisi, ölkəmizin abadlaşması və inkişafı ilə bağlı mühüm obyektlərin inşası, bu obyektlərin açılış mərasimlərində şəxsən iştirakı, əhalinin həyat səviyyəsi ilə tanış olmaq üçün regionlara çoxsaylı səfərləri Azərbaycanın daha yüksək inkişafı və xalqımızın xoşbəxt gələcəyi naminə gördüyü işlərdəndir.

2008-ci ildə yenidən Prezident seçkilərində xalqımızın yekdilliklə cənab İlham Əliyevi ölkə Prezidenti seçməsi Azərbaycanda həyatın bütün sahələri üzrə inkişafa növbəti təkən vermiş oldu. Prezident İlham Əliyevin çox uğurlu, bənzərsiz fəaliyyəti xalqımızın öz seçimində yeganə, düzgün yol müəyyənləşdirdiyini və seçdiyini bir daha təsdiq etdi.

Prezident İlham Əliyevin çox uğurla davam etdirdiyi və inkişaf etmiş dünya ölkələrinin islahatlar praktikasından bəhrələnməklə həyata keçirdiyi pragmatik fəaliyyəti sayəsində son illər Azərbaycan iqtisadiyyatı sürətli inkişaf etməkdədir. Statistik məlumatların təhlili onu göstərir ki, Azərbaycan Prezidenti cənab İlham Əliyevin rəhbərliyi altında iqtisadiyyatın şaxələndirilməsi və qeyri-neft sektorunun inkişafı istiqamətində əməli tədbirlər həyata keçirilmişdir. Qeyri-neft sektorunun, o cümlədən aqrar bölmənin inkişafında regionların sosial-iqtisadi inkişafına dair birinci dövlət proqramının misilsiz rolu olmuşdur. Bu proqram ölkəmizin iqtisadi inkişafında yeni mərhələnin başlanğıcını qoydu və regionların inkişafı dövlətin iqtisadi siyasətinin əsas istiqamətləri səviyyəsinə qaldırıldı.

Zərifə Əziz qızı Əliyeva



Azərbaycan Respublikasının əməkdar elm xadimi, tibb elmləri doktoru, Azərbaycan Elmlər Akademiyasının akademiki Zərifə Əziz qızı Əliyeva 28 aprel 1923-cü ildə Şərur rayonunun Şaxtaxtı kəndində anadan olmuşdur.

1942-ci ildə orta məktəbi bitirdikdən sonra o, Azərbaycan Dövlət Tibb İnstitutunun müalicə-profilaktika fakültəsinə daxil olmuş və 1947-ci ildə həmin institutu bitirmişdir.

Sonra o, Moskva şəhərində Mərkəzi Həkimləri Təkmilləşdirmə İnstitutunda oftalmologiya üzrə ixtisaslaşdırma kursu keçmişdir.

1950-ci ildə Zərifə xanım Əliyeva aspiranturaya daxil olmuş və 1953-cü ildə buranı bitirmişdir.

1957-ci ilə qədər Azərbaycan Elmi-Tədqiqat Oftalmologiya İnstitutunda elmi işçi, 1960-cı ildən 1967-ci ilə qədər böyük elmi işçi, 1967-ci ildən isə Ə.Əliyev adına Azərbaycan Həkimləri Təkmilləşdirmə İnstitutunda göz xəstəlikləri kafedrasının dosenti, professor, görmə orqanının peşə patologiyası laboratoriyasının müdiri, oftalmologiya kafedrasının müdiri (1982-1985) vəzifələrində çalışmışdır.

İllər boyu apardığı müşahidələrin, klinik tədqiqatların və təcrübələrin nəticələri Zərifə xanımın dünyada ən məşhur oftalmologiya mərkəzlərinin birində H.Helmqolts adına Moskva Göz Xəstəlikləri Elmi Tədqiqat İnstitutunda müdafiə etdiyi "Azərbaycanın bir sıra kimya müəssisələri işçilərinin görmə orqanının vəziyyəti" adlı doktorluq dissertasiyasının əsasını təşkil etmişdir. 1977-ci ildə Zərifə xanım Əliyevaya tibb elmləri doktoru dərəcəsi verilmişdir.

Zərifə xanım Əliyevanın Azərbaycanda oftalmologiya elminin inkişafında müstəsna xidmətləri var. O, vaxtilə Azərbaycanda geniş yayılmış traxomaların, dünya təcrübəsində birincilər sırasında peşə, xüsusilə kimya və elektron sənayelərində peşə fəaliyyəti ilə bağlı göz xəstəliklərinin öyrənilməsi, profilaktikası və müalicəsinə, habelə oftalmologiyanın müasir problemlərinə dair bir çox sanballı tədqiqatların, o cümlədən "Terapevtik oftalmologiya", "İridodiaqnostikanın əsasları" kimi nadir elmi əsərlərin müəlliflərindən biri, 12 monoqrafiya, dərslik və dərs vəsaitinin, 150-yə yaxın elmi işin, 1 ixtira və 12 sərəmələşdirici təklifin müəllifidir.

Zərifə xanım Əliyeva yüksək ixtisaslı səhiyyə kadrlarının hazırlanmasına böyük əmək sərf etmişdir. O, Ümumittifaq Oftalmoloqlar Cəmiyyəti Rəyasət Heyətinin, Sovet Sülhü Müdafiə Komitəsinin, Azərbaycan Oftalmologiya Cəmiyyəti İdarə Heyətinin, "Vestnik oftalmologiyi" (Moskva) jurnalı redaksiya heyətinin üzvü idi.

1981-cı ildə oftalmologiyanın inkişafına verdiyi böyük töhfəyə - görmə orqanının peşə patologiyası sahəsində apardığı elmi tədqiqatlara görə professor Z.Ə.Əliyeva oftalmologiya aləmində ən yüksək mükafata - SSRİ Tibb Elmləri Akademiyasının akademik M.İ. Averbax adına mükafatına layiq görülmüşdür. Geyd olunmalıdır ki, professor Z.Ə.Əliyeva həmin mükafata layiq görülən ilk qadın idi.

Elmi tədqiqatların yüksək səviyyəsi, onların sosial əhəmiyyəti, ictimai fəallığı, pedaqoji istedadı, çoxillik elmi-tədqiqat işlərində böyük xidmətlərini qiymətləndirərək, 1983-cü ildə Zərifə xanım Əliyevanı Azərbaycan SSR EA-nın akademiki seçdilər.

Zərifə xanım Əliyeva göstərdiyi xidmətlərinə görə orden və medallarla təltif olunmuşdu. Azərbaycanın əməkdar elm xadimi kimi yüksək ada layiq görülmüşdür.

1985-ci il aprel ayının 15-də Moskva şəhərində vəfat edən Zərifə xanım Əliyevanın cənazəsi 1994-cü ildə Moskvanın Novo-Deviçye qəbiristanlığından Bakıya gətirilərək, Fəxri Xiyabanda, atasının qəbri yanında dəfn olunmuşdur.

İlham Heydər oğlu Əliyev 1961-ci il dekabrın 24-də Bakı şəhərində anadan olmuşdur.

1967-1977-ci illərdə Bakı şəhərində orta məktəbdə oxumuşdur.

1977-ci ildə Moskva Dövlət Beynəlxalq Əlaqələr İnstitutuna (MDBƏİ) daxil olmuşdur.

MDBƏİ-ni bitirdikdən sonra 1982-ci ildə Moskva Dövlət Beynəlxalq Əlaqələr İnstitutunun aspiranturasına daxil olmuşdur.

1985-ci ildə dissertasiya müdafiə edərək, tarix elmləri namizədi dərəcəsi almışdır.

1985-1990-cı illərdə Moskva Dövlət Beynəlxalq Əlaqələr İnstitutunda müəllim işləmişdir.

1991-1994-cü illər ərzində özəl biznes sahəsində çalışmışdır və bir sıra istehsal-kommersiya müəssisələrinə rəhbərlik etmişdir.

1994-cü ildən 2003-cü ilin avqust ayınadək Azərbaycan Respublikası Dövlət Neft Şirkətinin vitse-prezidenti, sonra isə birinci vitse-prezidenti olmuşdur. "Heydər Əliyevin neft strategiyası"nın həyata keçirilməsində fəal iştirak etmişdir.

Suveren Azərbaycanın neft siyasətinin geosiyasi aspektlərinə dair bir sıra tədqiqat işlərinin müəllifidir. Siyasi elmlər doktorudur.

İki dəfə, 1995-ci və 2000-ci illərdə Azərbaycan Respublikasının Milli Məclisinə seçilmişdir. 2003-cü ildə Azərbaycan Respublikasının Baş naziri vəzifəsinə təyin edilməsi ilə əlaqədar olaraq deputat səlahiyyətlərinə xitam vermişdir.

1997-ci ildən Azərbaycanın Milli Olimpiya Komitəsinin Prezidentidir. İdmanın və Olimpiya hərəkatının inkişafında böyük xidmətlərinə görə Beynəlxalq Olimpiya Komitəsinin ali ordeni ilə təltif edilmişdir.

1999-cu ildə hakim Yeni Azərbaycan Partiyası sədrinin müavini, 2001-ci ildə sədrin birinci müavini, 2005-ci ildə isə partiyanın sədri seçilmişdir.

2001-2003-cü illərdə Avropa Şurası Parlament Assambleyasında (AŞPA) Azərbaycan Respublikası Milli Məclisinin nümayəndə heyətinin rəhbəri olmuşdur.

2003-cü ilin yanvar ayında Avropa Şurası Parlament Assambleyası sədrinin müavini, AŞPA-nın Büro üzvü seçilmişdir.

2003-cü il avqustun 4-də Milli Məclis tərəfindən təsdiq edildikdən sonra Azərbaycan Respublikasının Baş naziri təyin edilmişdir.

2003-cü il oktyabrın 15-də Azərbaycan Respublikasının Prezidenti seçilmişdir. Prezident seçkilərində seçicilərin 76%-dən çoxu İlham Əliyevin lehinə səs vermişdir. O, 2003-cü il oktyabrın 31-də vəzifəsinin icrasına başlamışdır.

2004-cü ilin aprelində AŞPA-nın fəaliyyətində fəal iştirakına və Avropa ideallarına sədaqətinə görə AŞPA-nın fəxri üzvü diplomu və AŞPA medalı ilə təltif edilmişdir.

2008-ci il oktyabrın 15-də keçirilən seçkilərdə seçicilərin 88,73 % səsini qazanan İlham Əliyev ikinci dəfə Azərbaycan Respublikasının Prezidenti seçilmişdir. O, 2008-ci il oktyabrın 24-də vəzifəsinin icrasına başlamışdır.

Azərbaycan, rus, ingilis, fransız və türk dillərini mükəmməl bilir.

Evlidir. Üç övladı, üç nəvəsi var.

Prezident Əliyevin təltif olunduğu orden, mükafat və fəxri adlar aşağıdakıları əhatə edir: Heydər Əliyev ordeni (Azərbaycan Respublikası), Beynəlxalq münasibətlər və sülh naminə İhsan Doğramacı mükafatı (Türkiyə), Rumıniya Ulduzu Ordeni (Rumıniya), Kral Əbdüləziz Ordeni (Səudiyyə Ərəbistanı Krallığı), Şərəf Ordeni (Gürcüstan), "Şərəf Legionunun Böyük Xaçı" Ordeni (Fransa), Şeyxülislam Ordeni (Azərbaycan Respublikası), Rusiya Pravoslav Kilsəsinin



"Prepodobny Serqiy Radonejskiy" birinci dərəcəli Ordeni, "Böyük Kordon" Şərəf Ordeni (Beynəlxalq Hərbi-İdman Şurası), MDB ölkələrin İdman Təşkilatlarının Beynəlxalq Konfederasiyasının "Şərəf Ordeni", FİLA-nın Şərəf Zalının ən yüksək "İdman Əfsanəsi" ordeni, Polşa Respublikasının "Xidmətlərə görə" Böyük Xaç ordeni (Polşa), I dərəcəli Knyaz Yaroslav Mudrı ordeni (Ukrayna), "Mübarək əl-Kəbir" ordeni (Küveyt Dövləti), Yunanıstan parlamentinin Qızıl medalı (Yunanıstan), Avropa Ədalətli Oyunlar Hərəkatının "Şərəf" nişanı, "Üç ulduz" ordeninin "Böyük xaç kavaleri" dərəcəsi, "Sadiq Xidmət" milli ordeninin Böyük Xaç rənci (Rumıniya), "İsmoili Somoni" ordeni (Tacikistan).

Linkoln Universitetinin Fəxri Doktoru (ABŞ), Moskva Dövlət Beynəlxalq Münasibətlər Universitetinin Fəxri Doktoru, L.N.Qumilyov – Avrasiya Milli Universitetin Professoru (Qazaxıstan), Bilkent Universitetinin Fəxri Doktoru (Türkiyə), Vergilər üzrə Milli Akademiyasının Fəxri Doktoru (Ukrayna), Ploesti Neft və Qaz Universitetinin Fəxri Doktoru (Rumıniya), Milli və Dünya İqtisadiyyatı Universitetinin Fəxri Professoru (Bolqarıstan), Kyung Hee Universitetinin Fəxri Doktoru (Cənubi Koreya), İordaniya Universitetinin Fəxri Doktoru (İordaniya), Korvinus Universitetinin ictimai elmlər üzrə Fəxri doktoru (Macarıstan), M.V.Lomonosov adına Moskva Dövlət Universitetinin Fəxri professoru (Rusiya Federasiyası), Taras Şevçenko adına Kiyev Milli Universitetinin Fəxri doktoru (Ukrayna), Məxdumqulu adına Türkmənistan Dövlət Universitetinin Fəxri professoru (Türkmənistan Respublikası), Bakı Dövlət Universitetinin Fəxri doktoru (Azərbaycan), Belarus Dövlət Universitetinin Fəxri professoru (Belarus Respublikası), Ankara Universitetinin Fəxri dokrotu (Türkiyə), Çukurova Universitetinin Fəxri Doktoru (Türkiyə).

Yüksək idarəçilik mexanizmi ölkəmizin inkişafında xüsusi rol oynayır

Tarixin gedişinə təsir göstərən böyük siyasi liderlər irəli sürdükləri mütərəqqi ideyalarla xalqı öz ətrafında birləşdirməyə, hər bir addımda ictimai inam qazanmağa çalışmış, məhz bunun da sayəsində böyük uğurlara imza atmışlar. Fəaliyyətində daim ictimai mənafeni əsas götürən, xalqın dəstəyinə arxalanan siyasi lider konkret siyasi mərhələdə xalqın sabit inkişaf yolunu düzgün müəyyənləşdirmək, milli maraqları qorumaq əzmi ilə seçilir. Siyasətdə ictimai inam qazanmaq məramı demokratik dəyərlərin ön plana çıxdığı hazırkı "sürət əsri"ndə də qətiyyətlə aktuallığını itirmir. Hakimiyyəti millətə layiqli xidmət vasitəsi sayan və bunu əməli fəaliyyəti ilə sübuta yetirən liderlər milyonlarla insanın iradəsi əsasında dövlətə rəhbərlik şansını qazanırlar.

Dövrün sərt sınaqlarından üzuağ çıxan Azərbaycan xalqı da taleyini hər zaman qəlbən inandığı, etimad göstərdiyi siyasi liderlə bağlamışdır. Müstəqil Azərbaycan yeni minilliyin başlanğıcında ümummilli lider, dünya şöhrətli ictimai-siyasi xadim Heydər Əliyevin ideyalarının layiqli davamçısı - cənab İlham Əliyevin rəhbərliyi altında uğurlu gələcəyə doğru inamla irəliləyir, bu yolda qarşılaşdığı müxtəlif maneələrə, çətinliklərə mətinliklə sinə gərir. Azərbaycanda demokratiyanın təntənəsi kimi tarixləşən 2008-ci ilin 15 oktyabr seçkiləri də mahiyyət etibarilə xalqın cənab İlham Əliyevə dərin inam və etimadının əyani təsdiqinə çevrilmiş, ölkə vətəndaşları respublikada uğurla həyata keçirilən islahatlar kursunun davam etdirilməsi naminə ciddi siyasi iradə və qətiyyət nümayiş etdirmişlər.

Prezident seçkiləri bir qayda olaraq konkret zaman kəsiyində reallaşdırılan siyasətin ictimai rəy tərəfindən adekvat dəyərləndirilməsi prosesi kimi də xarakterizə edilir. Seçkilər ərəfəsində hakimiyyət xalqın və dövlətin mənafeyi naminə həyata keçirdiyi kompleks tədbirlər barədə hesabət verərək seçicilərin səsini qazanmağa çalışır. Bu mənada cənab İlham Əliyevin son seçkilərdəki möhtəşəm zəfəri ilk növbədə son 14 ildə ölkənin keçdiyi inkişaf yoluna verilən obyektiv ictimai qiymətdir. Dövlət başçısı ötən müddətdə konseptual əsasları ümummilli lider Heydər Əliyev tərəfindən müəyyənləşdirilmiş islahatları uğurla davam etdirmiş və yeni çalarlarla zənginləşdirmişdir. "Əsl siyasət konkret, real iş görməkdən ibarətdir" deyən dövlət başçısının ötən 15 ildə qəbul etdiyi fundamental qərarlar, imzaladığı sərəncamlar onun daim xalqın mənafeyindən çıxış etdiyini, habelə verdiyi vədlərin sırf əməli fəaliyyətə, pragmatizmə söykəndiyini, gerçəkliyə adekvat olduğunu göstərmişdir.

Azərbaycan Prezidenti İlham Əliyev zaman baxımından o qədər də böyük olmayan bir müddətdə cəmiyyətin bütün gözləntilərini gerçəkləşdirməyə çalışmaq, hər bir vətəndaşın marağına cavab verən, cəmiyyət həyatının müxtəlif sahələrində uğurlu nəticələrə yol açan çevik, qətiyyətli və düzgün qərarlar qəbul etmişdir. Dövlət başçısının idarəçilik keyfiyyətlərindən ən mühümü isə, şübhəsiz, uzun illər boyu zərrə-zərrə



formalaşaraq sabitləşmiş milli dövlətçilik ənənələrinə sadiqlikdir. Cənab İlham Əliyevin həyata keçirdiyi məqsədyönlü siyasət nəticəsində son illər əldə etdiyimiz uğurlar məhz bu amilə əsaslanır. Siyasi illüziyalardan, populizmdən uzaq olması, problemlərə rəasional mövqedən və real situasiyadan yanaşması, pragmatizmi və yüksək idarəçilik keyfiyyətləri cənab İlham Əliyevin yetkin və peşəkar siyasətçi portretini formalaşdırır. Bütün bu keyfiyyətləri dövlət başçısının malik olduğu yüksək qətiyyət, intellekt, enerji, potensial, işgüzarlıq, novatorluq və birləşdiricilik məziyyətləri təməlləyir.

Mübaligəsiz demək olar ki, mövcud siyasi kursun ictimaiyyət tərəfindən birmənalı dəstəklənməsini təmin edən ən başlıca amil son beş ildə müstəqil Azərbaycanın əldə etdiyi misilsiz sosial-iqtisadi nailiyyətlərdir. Ötən müddətdə ölkənin davamlı və sabit inkişafı baxımından vacib amil olan ictimai-siyasi sabitlik qorunub saxlanılmış, respublikamız iqtisadi inkişaf sürətinə görə dünyanın lider dövlətləri sırasına yüksəlmiş, sosial problemlərin aradan qaldırılması istiqamətində ardıcıl addımlar atılmış, Azərbaycan Avropa geosiyasi arealında həyata keçirilən qlobal layihələrin təminatçısına çevrilmişdir. Bu gün ikinci elə bir dövlət tapmaq çətinidir ki, son 15 ildə ümumi daxili məhsulun artım tempinə görə dünyada lider mövqeyini qoruyub saxlasın, qısa müddətdə dövlət büdcəsinin vəsaitlərini 20 dəfədən çox artıra bilsin. Azərbaycan isə bunlarla yanaşı, həm də regionların sosial-iqtisadi inkişafına xidmət edən mühüm dövlət proqramlarını, fərman və sərəncamları uğurla icra etmiş, həyata keçirilən sosial infrastruktur layihələri nəticəsində bölgələrin siması dəyişmiş, sahibkarlığın inkişafı, yeni istehsal müəssisələrinin fəaliyyətə başlaması, yeni iş yerlərinin açılması naminə sistemli addımlar atılmışdır.

ƏSL SİYASƏT KONKRET, REAL İŞ GÖRMƏKDƏN İBARƏTDİR

Azərbaycan Prezidenti cənab İlham Əliyevin son 15 illik inamlı fəaliyyəti onun Heydər Əliyev ideyalarının, sadəcə, davamçısı deyil, eyni zamanda, bu ideyaları yeni dövrün nəbzinə, zamanın ruhuna uyğun həyata keçirən, təkmilləşdirən qətiyyətli siyasi lider olduğunu təsdiqləmişdir.

Liderlik xüsusiyyətinin xalqın mütləq əksəriyyəti tərəfindən qəbul edilmək, geniş siyasi spektrin inamını qazanmaq, beynəlxalq səviyyədə cərəyan edən proseslərə nüfuz etmək, cəlbədicə və real ideyalarla, işlək proqramlarla cəmiyyəti ümumi rifah və tərəqqi naminə səfərbərliyə almaq kimi vacib məqamları özündə ehtiva etdiyini nəzərə alsaq, bu termini bütün kateqoriyalar üzrə cənab İlham Əliyevə şamil etmək olar. Siyasətə ideyaların reallaşdırılması vasitəsi kimi yanaşan və "Əsl siyasət konkret, real iş görməkdən ibarətdir" deyən dövlət başçısı hakimiyyətə xalqa təmənnəsiz xidmət vasitəsi kimi yanaşmış, hər bir fərdin marağı və mənafeyini uca tutmuşdur.

Mütərəqqi idarəçilik prinsipləri ilə cəmiyyətdə böyük nüfuz sahibinə çevrilmiş cənab İlham Əliyev dövlət başçısı kimi məsuliyyətli və şərəfli vəzifədə xalqın ona bəslədiyi ümidləri tam doğrultmuşdur. Yüksək siyasi iradəsi, qətiyyətliliyi, məqsədə doğru inamla irəliləməsi, milli maraqlara sadiqliyi, pragmatizmi, təvazökarlığı və sadəliyi cənab İlham Əliyevi dövlət rəhbəri olaraq xalqa sevdiren, şəxsiyyətinə yüksək rəğbət və etimad formalaşdıran xarakterik cizgilər sırasında xüsusi vurğulanmalıdır.

Ümumiyyətlə, son 15 il ərzində sosial-iqtisadi sahələrdə



müsbət göstəricilərin əldə edilməsinin, ölkənin tərəqqi və dinamik inkişaf yolu keçməsinin ən mühüm səbəbi yuxarıda sadaladığım keyfiyyətlərə malik Azərbaycan Prezidenti cənab İlham Əliyevin dəqiq sosial-iqtisadi strategiya əsasında qarşıda duran hədəfləri düzgün müəyyənləşdirməsi ilə bağlıdır. Elə buna görə də möhtərəm dövlət başçımızın həyata keçirdiyi məqsədyönlü tədbirlər nəticəsində Azərbaycanın qüdrətli dövlətə çevrilməsi yolunda mühüm amil olan icimai-siyasi sabitlik, vətəndaş sülhü və həmrəyliyi qorunub saxlanılmış, cəmiyyətin ümumi potensialının ümummilli məqsədlər naminə səfərbər olunması inkişaf prosesində yüksək dinamizmi təmin etmişdir. Dəqiq müəyyənləşdirilmiş prioritetlər, elmi əsaslara söykənən fundamental qərarlar, xalqın mənafeyinə uyğun sosial-iqtisadi siyasət, çevik idarəçilik mexanizminin formalaşdırılması, diplomatik münasibətlərdə balanslaşdırma prinsipinin qorunması, vətəndaşlarımızın rifahı naminə mövcud imkanlardan maksimum səmərəli istifadə dövlət başçımızın 15 illik prezidentlik fəaliyyə-

tini səciyyələndirən xarakterik xüsusiyyətlər kimi mühüm əhəmiyyətə malik olmuşdur.

Azərbaycan Prezidenti cənab İlham Əliyev yüksək siyasi qətiyyət nümayiş etdirərək ötən 14 ildə Azərbaycan üçün bir sıra taleyüklü məsələlərin həllinə nail olmuşdur. Bakı-Tbilisi-Ceyhan, Bakı-Tbilisi-Ərzurum və Bakı-Tbilisi-Qars kimi nəhəng transmilli layihələr ölkəmizin siyasi və iqtisadi mövqelərini yüksək dərəcədə möhkəmləndirmişdir. Xəzərin karbohidrogen ehtiyatlarının dünya bazarlarına nəqli məqsədilə həyata keçirilən tədbirlər respublikamızın, bütövlükdə Avropa məkanının enerji təhlükəsizliyi sisteminin əsas təminatçılarından birinə çevrilməsini təmin etmişdir. 2006-cı ilin noyabrında Avropa İttifaqı ilə enerji sahəsində anlaşma memorandumu imzalamış respublikamız bu gün bütövlükdə MDB və Avropa məkanında Rusiyadan enerji asılılığı olmayan, müstəqil siyasət yeridən dövlətlərdən biridir. Bu fakt özlüyündə Azərbaycanın dünya birliyi üçün önəmini xeyli artırmış, respublikamızın Avrasiya strukturuna inteqrasiya prosesini sürətləndirmişdir.

Hüseynova Leyla



"Daş-qaş əvəzinə özünə bilik yığsan daha çox tanınarsan: ən qiymətli daşı salıb itirə bilərsən, ən sadə biliyi isə səndən heç kəs ala bilməz." deyib Əbül Fərac. Leyla da təhsilə başladığı ilk gündən bu aforizmi özü üçün əsas götürməyə başlayıb. 6 nəfərlik geniş bir ailədə doğulan Leyla 2000-ci il noyabrın 25-də Saatlı rayonunda dünyaya göz açıb. Sürücü işləyən atası qızının və ailəsinin ehtiyaclarını artıqlaması ilə ödəməyə çalışıb. Və buna da nail olub. Anası isə evdar xanım olduğu üçün hər zaman uşaqlarının dərsləri ilə məşğul olmağa vaxt ayırıb. Leylanın elmlə ilk tanışlığı 2007-ci ildə olub. 1-ci sinifə Xırdalan rayon 9 nömrəli məktəbdə başlayan Leyla qısa zaman ərzində müəllimlərinin sevimlisinə çevrilib. Güclü yaddaşı, əzmkarlığı və zəhməti sayəsində dərslərində uğurla irəliləyib. Elə uşaqlıqdan bədii kitablara olan marağı onu daha çox oxumağa sövq edirdi. Bu səbəbdəndir ki, məktəb illəri ərzində çoxlu sayda bədii kitablar oxuyub bitirmişdir. 2016-cı ildə müəyyən səbəblərə görə 117 sayılı məktəbin 10-cu sinifinə keçib. Ele orta təhsilini bu məktəbdə başa vurduqdan sonra ali məktəblərə imtahan verib. Bədii kitabları nə

qədər sevsə də, uşaqlığından bəri riyaziyyat və hesablamalara olan sevgisi, pulları mahir dərəcədə saymaq və diqqətli olmağı onu məhz iqtisadçı olmağına şərait yaratdı. 2018-ci ildə keçirilən qəbul imtahanlarında yüksək nəticə göstərərək həm valideynlərinin, həm də müəllimlərinin başını uca etdi. Ən əsası uşaqlığından bəri arzusunda olduğu sənətə yiyələnməyə başlayacaq. 622 balla Azərbaycanın ən prestijli universitetlərindən biri olan Azərbaycan Dövlət İqtisad Universitetinin Maliyyə fakültəsində Muhasibat uçotu və audit fakültəsinə daxil oldu. Özünün dediyinə görə universitetdə də məktəbdə olduğu kimi istək və həvəslə oxuyub, öz ixtisasına ən yüksək dərəcədə yiyələncək. Onun məqsədləri bununla da bitmir. Univeristetini bitirdikdən sonra baş muhasib kimi hər hansı bir böyük şirkət və yaxud təşkilatda çalışmaq istəyir. O deyir ki, istək, bacarıq və həvəs olduqdan sonra hər şeyi bacara bilər. O məqsədləri uğrunda inamla irəliləyir.

Məqsəd yoxdursa, heç nə edə bilməzsən.

Məqsəd dəyərsizdirsə, böyük bir iş görə bilməzsən. (Deni Didro)

Mamedov Rəsul



“Həyatımızın mühüm sahəsi olan məktəb, müəllim və şagirdlər haqqında nə qədər yazılsa da, deyilsə də azdır. Məktəbli olmaq, müəllimlərin şagirdlərə elmi biliklər öyrətməsi, hər bir şagirdin və müəllimin qəlbində dərin izlər buraxır. Belə şagirdlərdən biri də Mamedov Rəsul Pərviz oğludur.” - deyə bildirib Rəsulun müəllimlərindən biri. Ele bu sözlərdən Rəsulun necə bir şagird olmağı az çox məlum olurdu əslində.

Rəsul 2009-cu il sentyabrın 21-də Bakı şəhərində ziyalı bir ailədə anadan olub. Daima ailəsinin göz nuru olan Rəsul məktəbə başladığı gündən etibarən də müəllimlərinin sevimlisi olmağı bacarıb, öz istedad və bacarığı ilə. 2015-ci ildə Kəlbəcər rayonu 20 sayılı tam orta məktəbdə 1-ci sinifə başlayıb. Müəllimləri və sinif yoldaşları ilə çox səmimi və tərbiyyəli münasibət qurduğuna görə hamı ondan çox razıdır. Dərslərində əlaçı olmaqla yanaşı həm də idmanla çox maraqlanır. Atasını Pərviz bəyin idman müəllimi olmasında bunda böyük rolu var. Kinoboks ilə məşğul olur. Hal-hazırda Rəsul 4-cü sinifdə oxuyur. Onun ən böyük arzusu isə gələcəkdə vətəninə, dövlətinə layiq polis

olmaqdır. Ondan bu barədə soruşduqda isə uşaqlıqdan bəri bu arzuda olduğunu və bu məqsədə çatmaq üçün lazım olan hər şeyi edəcəyini dedi. Biz ondakı bu qətiyyəti gördükdən sonra əminik ki, Rəsul gələcəkdə ən yaxşı və vicdanlı polislerimizdən biri olacaq.

4 nəfərlik ailədə böyüyən Rəsulun anası da hər zaman oğlunun dərslərinə, tərbiyyəsinə diqqətlə yanaşıb. Təzəgül xanım da həmçinin azərbaycan dili və ədəbiyyat müəllimidir. Rəsulla eyni məktəbdə oxuyan bacısı Fidan da hal hazırda 6-cı sinif şagirdidir. Müəllimlərinin sözüne görə hər iki bacı və qardaş məktəbdə öz ağıl və bacarıqları ilə seçilir.

Rəsulun ailəsi və yaxınlarının onun üçün bitməz-tükənməz xoş sözləri və arzuları var. Onlardan biri də belədir: - “Rəsul üçün ən böyük arzumuz odur ki, necə ki indi ailəsi onunla fəxr edir, gələcəkdə də əldə edəcəyi uğurları ilə ailəsini və onu sevən hamının fəxri olsun. Rəsulu həyat heç bir zaman sındırmasın, hər zaman həyat yolları onun üçün enişdən-yoxuşdan deyil, hamarlıqdan ibarət olsun. Yurdunun, vətəninin, ata-anasının adına layiq bir övlad olsun.

Babayev Kamal



Uşaq olanda anam mənə deyirdi ki, əsgər olsan, general olacağsan, keşiş olsan, papalığa qədər yüksələcəksən. Amma mən rəssam oldum və Pikasso olaraq qaldım.

(Pablo Pikasso)

Uşaqlar daim irəliyə ən yaxşı olana doğru can atır. Ana isə onu yönləndirə bilən ən güclü ən ulvi varlıqdır. Kamalın uğurlarının arxasında da daima anasının dəstəyi vardır. Doğulduğu andan etibarən ona hər zaman ən yüksək tərbiyyəni verən, onu dəstəkləyən anası olub. Çünki hər bir övlad üçün anadan yaxşı tərbiyyəçi ola bilməz.

Babayev Kamal Əmiraslan oğlu 2010-cu ildə dekabrın 23-də dünyaya gözlərini açıb. Doğulduğu andan ailəsinin sevimlisi olan balaca balamız 2017-ci ildə Binəqədi rayonu 306 sayılı məktəbin 1-ci sinifinə qədəm qoyub. Elmə atıldığı gündən öz bacarığını göstərməyə başlayan Kamal oxuyub öyrənmə bacarığı ilə sinif yoldaşlarından fərqlənməyi bacarıb. Tez bir zamandan qavra-

ma və tənbellik etmədən oxuma istəyi onu hər zaman bir addım irəliyə çəkir bu kiçik yaşında. Bu səbəbdəndir ki, o artıq sinif üzrə əlaçidir. Müəllimləri və sinif yoldaşları da həmçinin Kamal haqqında çox müsbət fikirdədirlər. Onun dərslərinin çox yaxşı olmağına görə əlaçılıq üzrə Fəxri Fərmanları da var. Kamal məktəb dərslərini çox yaxşı oxumaqla yanaşı həm də fərqli maraq dairəsinə sahibdir. Belə ki o, sazda ifa etməyi çox sevir və hər gün daha yaxşı olmağa can atır. Sanki ele onun bu balaca ruhu musiqi üçün yaradılıb. Kamal həmçinin qiraət etmək və gözəl rəsmlər çəkməyi də bacarıb. Bəlkə də öz üzərində işləməklə gələcəyin məşhur rəssəamlarından biri ola bilər bu istedadla. Amma onun istək və arzusu tam başqa yönədir. Kamalla söhbətimiz zamanı məlum oldu ki, əslində o gələcəkdə güclü bir hüquqşünas olmaq istəyir. O bildirdi ki, bu yolla haqq ədaləti bərpa etmək istəyir. Biz də onun bu arzusunda uğurlar arzulayırıq. Və inanırıq ki, məqsədyönlü olmaqla Kamal hər şeyi bacaracaq.

Vəliyeva Pərvinə



Qız uşağını gözəlcə tərbiyə edib, Allahu Təalanın verdiyi nemətlərlə bolluq içində yedirər, geydirsə, o qız uşağı onun üçün bir bərəkət olar, Cəhənnəmdən qurtulub asanca Cənnətə girməsinə vəsilə olar.

(Taberani)

3 bacının ən böyüyü olan Pərvinə öz ağılı, şirinliyi və istedadı ilə hər zaman özünü sevdirməyi bacarıb. Pərvinə 2004-cü ildə aprelin 12- də bir yaz səhərində Xırdalan şəhərində anadan olub. Ailənin ilk göz nuru olan Pərvinə yaxınlarının da sevimlisinə çevrilib. Məktəbə getməyə can atan, hər zaman anasından rəqəmləri hərfləri öyrənməyə tələsən Pərvinə nəhayət ki, 2012-ci ildə bu arzusuna qovuşur. Kəlbəcər rayon 20 sayılı tam orta məktəbdə 1-ci sinifə başlayır. Elə bu gündən də onun uğurlu təhsil yolu başlayır. Dərslərində hər zaman müvəffəqiyyətli olan Pərvinə, oxumağı və yazmağı tez bir zamanda öyrənir. Sınıf üzrə əlaçı olub ailəsini də sevindirir. Onun xarici dilləri öyrənməyə xüsusi marağı da var. Əsasən ingilis dilini çox xoşlayır və böyük istəklə öyrənməyə can atır. Özünün dediyinə görə gələcəkdəki arzu-

su ingilis dili müəllimi olmaqdır. İlk öncə özü dərinlən mənimsəyib, ali məktəbə qəbul olub, müəllimlik peşəsinin incəliklərinə aqah olduqdan sonra özü də şagirdlər yetişdirçək arzusundadır.

Ailədə 3 bacıdırlar. Atası İdris bəy usta işləyərək, halal alın təri ilə qızlarının və ailəsinin ehtiyaclarını ödəyir. Anası Yeganə xanım da bu yolda ailəsinə dəstəyini əsirgəmir. Bacıları da özü kimi ağıllı və bacarıqlı olduqlarından hər zaman ata və analarının başını uca edirlər.

Pərvinə dərslərində əlaçı olmaqla yanaşı, həm də çox gözəl şeir demək qabiliyyətinə malikdir. Hal- hazırda 6-cı sinifdə oxuyan balaca qızımız çox fəal və aktif şagirdidir. 5 nəfərlik ailədə sevgi və qayğı ilə böyüdülmüş Pərvinə ətrafa, cəmiyyətə qarşı da xüsusi hörməti ilə seçilir. Ailəsinin ən böyük arzusu qızlarının yaxşı təhsil almağıdır. Onların oxumağı və öyrənməyi üçün hər bir şəraiti yarıdılar. Bu səbəbdəndir ki, Pərvinə də daima ata və anasının onunla fəxr etməsini, başı uca olmasını istəyir. İnanırıq ki, bu gözəl və tərbiyyəli qızımızın həyatı hər daim uğur və nailiyyət dolu keçsin. Məqsəd və arzuları hər zaman önündə çıraq kimi yol açsın.

İqbal Hüseynov



***Dünyada nə qədər kitab var belə
Çalışıb əlləşib gətirdim ələ
Oxudum, oxudum, sonra da vardım
Hər gizli xəznədən bir dürr çıxardım.
(Nizami Gəncəvi)***

İqbal həyatında bu sözləri özünə şüar seçərək ömür yollarında irəli addımlamağa başlayıb. Həm elm həm idmanda olan uğurları bunu göstərir ki, daima öz üzərində çalışıb, irəli getməyə can atan gənclərimizdən biridir. İqbal Hüseynov 18 oktyabr 2001-ci ildə Sumqayıtda anadan olub. Sanki doğulanda alınma yazılmışdı onun kiçik yaşlarından olacaq uğurları. 2007 -ci ildə Masazırda Laçın rayonu 15 sayılı tam orta məktəbin birinci sinifinə başlayıb. Məktəbi əla oxumaqla yanaşı uşaqlıqdan idmana olan həvəsi ilə seçilib. İqbal uşaq yaşlarından başlayaraq gülüş və qaydasız döyüş idman növləri ilə məşğul olurdu. Qaydasız döyüş üzrə 2 dəfə Azərbaycan çempionu olub, dəfələrlə müxtəlif turnirlərdə iştirak etməklə fərdi qalibiyyətlər və mükafatlar qazanıb. İqbal həmçinin gülüş üzrə də Azərbaycan çempionatında iştirak edib, 2-ci və 3- cu yerlərdə qərarlaşıb. Bu az yaşına rəğmən əldə etdiyi uğurlar onun gələcəkdə də necə bir şəxsiyyət kimi formalaşacağına

əlamətləridir.

2013 -cü ildə müəyyən səbələrdən Kəlbəcər rayon 126 sayılı tam orta məktəbin 6-cı sinifinə başlayır. 2018 ci ildə isə ele həmin məktəbin 11-ci sinifini bitirir. DİM-in təşkil etdiyi imtahanlar da da müvəffəqiyyətlə nəticə göstərərək, ali məktəbə qəbul olur. İqbal Azərbaycanın ən prestijli universitetlərindən biri olan Azərbaycan Dövlət İqtisad Univeritetinin Dünya iqtisadiyyatı fakultəsinə daxil olub. Hal- hazırda tələbəliyin dadını çıxarmaqla yanaşı, daima öz üzərində çalışır və daha çox nailiyyətlər əldə etmək istəyir. Atasına Qaçay bəy və anasına Əfsanə xanımın ən böyük arzularından biri övladlarının hər bir uğuruna ürəklə sevinmək və onun arxasında dayanmaqdır. Uşaqlığından bəri qoçaqlığı, əzmi və iradəsi ilə seçilən İqbal gələcəkdə də hər zaman inkişaf edəcəyini deyir.

Onun yaxınları, qohumları, ailəsi, bir sözlə onu tanıyan hər kəs düşünür ki, "İqbal çalışqanlıığı, istedadı və zəkasının gücü və səyləri nəticəsində qazandığı uğurların davamı olaraq, gələcəkdə də Azərbaycanın ən hörmətli ziyalılarından biri olacaq." Biz də ümid edirik və arzulayırıq ki, İqbal Azərbaycanın adını layiqincə yüksəklərdə ucaldacaq ən fəal gənclərindən olsun.

Nuruyeva Firəngiz



**Ey hörmətli müəllim
Hər könüldə yerin var.
Hər kənddə, hər şəhərdə
Sənin meyvələrin var.**

Firəngiz müəllimənin uzun illər çəkən elm yolu öz şagirdlərinin və onların valideynlərinin gözündə çox böyük dəyəərə sahibdir. Bunu onların hər bir sözündən, rəğbətindən hiss etmək olar. Firəngiz müəllimə 1965-ci ildə Qazax rayonunun Yuxarı Əski para kəndində dünyaya göz açıb. Süleyman Rüstəm demişkən, "Müəllimin də müəllimi olubdur əlbət". Firəngiz müəllimə də 1972 -ci ildə Aşağı əski para kəndində 1-ci sinifə gedib və müəllimlərinə hər bilgini ilmək -ilmək toxumaqla öyrənib. 1982-ci ildə məktəbi bitirdikdən sonra Bakı Məktəbəqədər Pedoqoji məktəbə daxil olub. tələbəlik illərində şagirdlərinə öyrədəcəyi hər elmin axırına çıxmağa çalışıb. 2005-ci ildə isə artıq savadı və bacarığı ilə seçilən

Firəngiz müəllimə 306 sayılı məktəbdə Uşaq birliyinin rəhbəri vəzifəsində çalışıb. 2006-2007 ci illərdə ixtisas dəyişmə İnstitutunu bitirərək ibtidai sinif ixtisasına yiyələnmişdir. Və bununla da şərəfli müəllimlik həyatına qədəm qoymuşdur. Hal-hazırda 306 sayılı məktəbin ibtidai sinif müəllimi işləyir. Yüzlərlə şagird yetişdirən, ən önəmli təməl bilikləri öyrədən Firəngiz müəlliməni həm şagirdləri həm də valideynlər çox sevirlər. Valideynlərdən bəziləri ilə söhbət edərkən Firəngiz müəllimə haqqında çox yüksək və dəyərlili fikirlərə sahib olduqlarını gördük. Onların sözlərinə görə, Firəngiz müəllimə şagirdləri arasında heç bir fərq qoymadan, səbr və təmkinlə onları başa salır. Dərslərdə mütəmadi iştirak edən valideynlər bildirdilər ki, hər zaman dərstdən xoş təəssüratlarla ayrılıblar. Mehribanlığı, gülərüzlülüüyü və savadı ilə şagirdlərin və valideynlərinin qəlbində taxt qurub Firəngiz müəllimə.

Bərkəmirov Kənan



Alim, elm və əməlin yeri cənnətdədir. Alim, elmi ilə əməl etməzsə, elm və əməl cənnətdə, alim isə cəhənnəmdə olar.

Hz. Məhəmməd

Bərkəmirov Kənan Seyran oğlu 2011- ci ildə sentyabrın 9 da Rusiyanın Moskva şəhərində dünyaya göz açıb. Qərib ölkədə doğulmasına rəğmən Azərbaycanın mənəvi dəyərlərinə uyğun yetişdirməyə çalışıblar valideynləri onu hər zaman. 4 nəfərlik bir ailədə böyüyən Kənan hər zaman diqqət mərkəzində olmağa çalışıb və bunu bacarıb. Yaşının az olmasına baxmayaraq şirindilliliyi və tərbiyyəsi ilə hər zaman ətrafındakıların fikrini özündə cəmləşdirib. 2017-ci ildə 126 nömrəli Kəlbəcər rayon tam orta məktəbin 1-ci sinifinə qəbul olub. Təhsilə başladığı ilk gündən səlislə oxumağa və yazmağa can atırdı. Bunun nəticəsidir ki,

tez bir zamanda oxuma vərdişlərinə yiyələnir və sinif üzrə əlaçı olur. Müəllimləri bildirirlər ki, Kənan çox istedadlı və çalışqan şagirdidir. Onun bu əzmi hər yerdə özünü biruzə verir.

Atası çilingər çalışmaq ilə ailəsinin kifayət qədər ehtiyaclarını ödəyir. Anası İlhamə xanım isə evdar xanım olduğundan Kənanın dərsləri ilə daim məşğul olur və onu diqqətdən kənar qoymur.

Kənan dərslərində muvəffəqiyyət qazandığı qədər futbola da çox maraqlıdır. O həm futbola baxmağı, həm də oynamağı çox sevirlər. Azarkeşi olduğu komandalardan oyunlarını heç vaxt qaçırmır. Həyətdə dostları ilə də futbol oynayan kənan liderlik etməyi, komandanı bir yere toplamağı adətən bir məşqçi ədası ilə edir. Özü də düşünür ki, gələcəyin ən yaxşı futbolçularından ola bilər. Onun bu əzmi və iradəsi ilə hər şeyi bacarmaq mümkündür.

Ağayeva Aylin



Həkim mütləq ictimai xadim və fəal mübariz olmalı, öz humanist fikrlərini, xeyirxah tədbirlərini sözlə ifadə etməyib, əhalinin sağlamlığı üçün yollar axtarmalı, fəaliyyət göstərməlidir. Həkimlik sənəti qəhrəmanlıqdır, hünər deməkdir. Bu peşə adamdan fədakarlıq, pak niyyət tələb edir. Hər kəs buna qadir ola bilməz. Bunun üçün həkimin fikri aydın, qəlbi təmiz olmalıdır.

A.P. Çexov; məşhur rus yazıçısı, həkim

Bu sözləri özü üçün gələcəkdə məqsəd hesab edən kiçik Aylin qızımız sidq ürəklə həkim olmaq arzusundadır. O bildirir ki, bunun üçün çox çalışmaq lazım olduğunu bilir. Və hər gün öz üzərində daha çox işləyir. Aylin həkim olmaq arzusunun xəstə uşaqları gördükdən sonra cilovlandığını deyir. Onun fikirlərinə görə uşaqlar artıq xəstəxanalarda deyil, məktəblərdə, parklarda, öz evlərində olmalıdır. Bu sözlərdən sonra balaca qızımızın böyük ürəyi bizi də fəxrləndirdi. Gələcəyimiz etibarlı əllərdədir sözünü rahatlıqla işlədə bəcəyimizdən əminik.

Ağayeva Aylin 2010-cu ildə oktyabrın 18-də Bakı şəhəri Binəqədi rayonunda anadan olub. 3 bacının ən böyüyü olan Aylin uşaq-

lıqdan ağıllı və istedadlı qız olub. Məktəbə getməyi həvəslə gözləyən Aylin yaşlılarından fərqli olaraq məktəbə daha tez və sürətlə adaptasiya olunmağa başladı. 2017-ci ildə Binəqədi rayonu 306 sayılı tam orta məktəbin 1-ci sinifinə qədəm qoyan Aylin tez bir zamanda müəllimlərinin də təqdirini toplaya bildi. İstedadı və çalışqanlığı ilə bir çoxlarına örnək olan balaca qızımız sinif üzrə əlaçı oldu. 2017-2018 tədris ilində sinif birinciliyi üzrə qazandığı fəxri fərman da ailəsinin sevincinə səbəb oldu. Dərslərində müvəffəq olan Aylin rəsm çəkmək qabiliyyəti də var. Boş vaxtlarında rəsm çəkir.

5 nəfərlik ailənin böyük qız övladı olduğundan onun uğurları ailəsi üçün çox sevindirici olur. Hal-hazırda ikinci sinifdə oxuyan Aylinin atası Natiq bəy usta işləyərək alın təri ilə öz ailəsinin maddi və mənəvi dəstəkçiidir. Evdar qadın olan anası Səbinə xanım isə daima Aylinin dərsləri ilə maraqlanır və onu diqqətdən kənar qoymur. Ailəsinin saysız hesabsız arzularından ən önəmlisi odur ki, qızlarının uğura doğru addımladığı bu yolda hər zaman başı uca olması, ayağı daşa dəymədən üzünü yuxarı uğun pilləkənlərini fəxrlə addımlamasıdır. Aylin bu istəkləri görür və bunları həyata keçirmək üçün hər gün daha da çox çalışır.

Hüseynzadə Roza



Uşaq xəyallarının, arzuların ümid tumurcuğu, ailə qalasının misilsiz sevinc qaynağı, cənnətin qoxusunu dünyada yayan yeganə gül, millətin övladı və İlahi əmanətdir..

(“Fyüzat” jurnalından)

Ailəsinin ilk göz ağrısı, tanrının onlara vermiş olduğu əvəzsiz pay, ata-anasının daima ümid mənbəyi olan Roza 2005-ci ildə Bakı şəhərində doğulub, boya-başa çatmışdır. Çox şən uşaqlıq keçirən Roza ailənin ilki olmasının dadını çıxarıb hər zaman. Elə uşaqlıqdan ağıllı və hər şeylə maraqlanan, hər gördüyü haqqında anasında mütləq soruşan, öyrəndikərini beyninə həkk edən bir qız idi. Yaşlıları arasında diqqət və bacarığına görə seçilməsi də bu səbəbdən idi.

Roza məktəbli olmağa hər zaman can atırdı. Elm dəryasına qərq olmağa tələsirdi həmişə. Onun bu arzusu 2012 -ci ildə, nəhayət ki, baş tutdu. O, 2012-ci ildə Abşeron rayonunda yerləşən Kəlbəcər rayonu 20 sayılı orta məktəbin 1-ci sinifinə qədəm qoydu. Həvəslə və istəklə dərslərini oxuya Roza tez bir zamanda müəllimlərinin rəğbətini qazanmağa başladı. Çünki bu gözəl qızın əzmi, iradəsi, bacarıq və iste-

dadı təqdirə layiq idi. Müəllimləri ilə daima əlaqədə olan valideynləri hər zaman Roza haqqında xoş sözlər eşidiblər. Elə ilk təhsil illərindən başlayaraq ata-anası, doğmaları onunla fəxr etməyə başlayıblar. Sinif üzrə əlaçı olan Rozanın çox gözəl rəsm çəkmək qabiliyyəti də var. Elə bu səbəbdən ki, gələcəkdə dizayner olmaq arzusundadır. Həm də atasının yolunun davam etmək istəyən qızımızın, atasının öz sənətini sevdiyi kimi həvəslə, yeni işlər yaradaraq işləməsi onun üçün də motivasiya oldu. Hal-hazırda 7-ci sinif şagirdidir və öz gələcək seçimi üçün daha çox səy göstərir. Ailəsi isə hər zaman onun yanındadır.

4 nəfərlik ailənin qız övladı olan Rozanın uğur qazanması üçün ata-anası daima çalışır. Dizayner kimi çalışan atası Cavid bəy qızının gələcək seçimində onun kumiri olub. Anası Nahidə xanım isə tarix müəllimidir. Çox sayılı şagirdlərinin könlünü fəth etdiyi kimi qızının da uğurlarının banisidir. Roza belə bir ailədə böyüyüb, boya-başa çatdığı üçün çox məmnun olduğunu deyir. Və bildirir ki, heç bir zaman ailəsinin zəhmətlərinin boş çıxması üçün əlindən gələni edəcək. Biz də inanırıq ki, Rozanı gələcəkdə parlaq həyat və karyera yolu gözləyir.

Hüseynzadə Nurəddin



Dünya bir evdirsə, övlad işiqdir,
Oğul arxadırsa, qız yaraşıqdır..

(Səməd Vurğun)


Ailəsinin arxa dayağı olan , onların gələcəkdə fəxr mənbəyi olmağını arzu etdiyi Nurəddin 2011 -ci ilin may ayının 14 də dünyaya göz açıb. 4 nəfərlik ailənin ən kiçik üzvü olan Nurəddin xüsusi sevgi və nəvazişlə böyüdü. Ürəyətımlılığı və şirindilliyi ilə özünü hər yerdə sevdirməyi bacaran kiçik müsahibimiz, həm də ağılı, vətənpərvərliyi, kiçik yaşında böyük düşüncələri ilə yaşlılarından fərqlənir. Məktəb həyatında da bu üstünlükləri ilə daha da irəliyə gedən Nurəddin bu səbəbdəndir ki, müəllimlərinin diqqət mərkəzində olmağı bacarıb. Sınıf müəllimləri və sinif yoldaşları onun haqqında hər zaman xoş fikirdə olub, onun ağılı və tərbiyyəsini çox yüksək qiymətləndiriblər.

Nurəddinin məktəb həyatı 2017-ci ildə Abşeron rayonu 20 sayılı Kəlbəcər rayon tam orta məktəbində 1-ci sinifə qəbul olmağı ilə başladı. Oxumaq ,

yazmaq sevdası onu tez bir zamanda sinifin əlaçılarında biri etdi. Bununla yanaşı rəsm çəkmək qabiliyyəti də olduqca çoxdur. Bəzən gələcəyin rəsamları sırasında görə biləcəyimizi düşünürük əgər üzərində çalışarsa. Amma Nurəddin ailədə vətənpərvərlik hissi ilə böyüdü, məktəbdə bu ülvi hissə ona aşılандığından, o ,polis olmaq arzusundadır. Ən birinci ailəsinin , dövlətinin , vətəninin keşiyini çəkməyi kiçik yaşlarından özünə borc bilib. Bu şərəfli peşədə inanırıq ki, çoxlu uğur və nailiyyətlər əldə edəcək.

Ali təhsilli ailədə böyüyən Nurəddinin atası Cavid bəy dizaynerdir. Anası Nahidə xanım isə tarix müəllimi olduğundan onun dərsləri ilə daha yaxından maraqlanmağa hər zaman diqqət göstərib. Bacısı Roza ilə eyni məktəbdə təhsil alan Nurəddin hədəfləri, ona olan gözləntilər üçün çox çalışır və buna nail olmaq üçün əlindən gələni artıqlaması ilə edəcəyini bildirir. Biz də ona bu yolda uğurlar arzu edirik və ümid edirik ki , gələcəyimizin vicdanlı polislərindən biri olacaq.

Quliyev Elcan



Əgər bir gün yolunuzu itirsəniz, bir uşağın gözlərinin içinə baxın. Çünki bir uşağın bir yetkinə hər zaman öyrədə biləcəyi üç şey vardır: 1. Səbəbsiz yerə xoşbəxt olmaq, 2. Hər zaman məşğul ola biləcək bir şey tapmaq, 3. Əldə etmək istədiyi şey üçün var gücüylə söykəmək . Böyük uğurlar qiymətli anaların yetişdirdikləri seçmə uşaqlar sayəsində olmuşdur. (Atatürk)

Uşaq qəlbi, sevinci və kədəri ilə ailəsinin baş tacı olan Elcan 2009-cu il martın 11-də dünyaya gəlib. Gəlişi ilə ailəsinə sevinc , xoşbəxtlik gətirən allahın bu şirin payı onlar üçün ümid işığı olub. 3 övladın son beşiyi olan Elcan bacılarının da sevimlisidir. Ziyalı ailəsində doğulub böyüyən Elcan 2015-ci ildə Binəqədi rayonu 306 sayı tam orta məktəbin 1-ci sinifinə qəbul olur. Hal - hazırda həmin məktəbin 4-cü sinif şagirdidir. Dərslərində olduqca müvəffəqiyyətli olan Elcan həm də gözəl rəsmlər çəkə bilir. Boş vaxtlarında rəsm çəkməklə dincəlir. Müəllimlərinə hər zaman xoş sözlər eşidən ailəsi Elcanla qürur duyurlar. Vətənpərvər , ailəsinə və məktəbinə bağlı

bir uşaq olduğundan həm də çox tərbiyyəli və mədəni uşaqdır. Anası Arzu xanım Elcanın oxuduğu məktəbdə müəllimə olduğundan onun dərsləri, tapşırıqları , dərse davamiyyəti ilə daha yaxından maraqlanır. Hər zaman müəllimlərinin Elcan haqqında fikirlərini öyrənir. Atasını Nəriman bəy də övladları, ailəsi ilə hər zaman maraqlanır ,onların hər işlərində dəstəkçisi olur. Bacıları tələbə olduğundan Elcan da çox çalışıb, tələbə adını qazanmaq arzusundadır. Onun ən böyük istəyi tibb universitetinə qəbul olmaq və gələcəyin savadlı və istedadlı həkimlərindən biri kimi formalaşmaqdır. Hal-hazırda 4-cü sinif şagirdi olan Elcan həkim olaraq bütün xəstələrə şəfa vermək istəyir. O bildirir ki, bunun üçün çox çalışacaq və sonunda istəyinə, məqsədinə nail olacaq. Elcanda olan bu qətiyyət və inam, gələcəyə olan sonsuz ümid və məqsədləri uğrunda canla başla çalışmaq istəyi inanırıq ki, onu çox yüksək pillələrə gətirəcək. Əsas olan çalışmaq və özünə inanmaqdır ki, bu keyfiyyətlər də Elcan da kifayət qədər var. Ümid edirik ki, rəngarəng, uğur dolu olan bu həyat yolunda büdrəmədən , hər zaman inanaraq irəli getsin. Ailəsinin fəxri və sevinci olsun.

Hamzayeva Tazəgöl



Milləti yalnız və yalnız müəllimləri xilas edə bilər. Bir cəmiyyətin millət ola bilməsi üçün mütləq müəllimlərə ehtiyacı var: onlar cəmiyyəti həqiqi bir millət halına gətirirlər. Müəllim bir şama bənzər, özünü istehlak edərək başqalarına işıq verir.

Mustafa Kamal Atatürk

Atatürkün də sözlərində dediyi kimi müəllim yetişdirdiyi şagirdlər uğrunda özünü şam kimi əridir. Onlara işıq, yol olar. Belə müəllimlərdən biri də Təzəgöl müəllimədir. Həyatını övladlarına və övladlarından ayırdığı şagirdlərinə həsr edən bu gözəl insan onların ürəyində misilsiz yer qoymağı bacarmışdır. Şagirdləri hər zaman Təzəgöl müəllimin çöhrəsində sevgi və navaziş görsələr də, onun danlaqlarına da razı idilər. Çünki müəllim ürəyi zəif buna dözmürdü. Danlanan uşaqları yenidən ana qayğısı ilə sarıbsarmalayır Təzəgöl müəllimə.

Həmzəyeva Təzəgöl 1979-cu ildə yanvar ayının 10-da dünyaya göz açıb. Azərbaycanın dilbər guşələrindən biri olan Kəlbəcər rayonunda doğulub boya başa çatıb. Və uşaqlıqdan bəri arzusunda olduğu

müəllimlik sevdasına nail olub. Azərbaycan dili və ədəbiyyat müəllimi olan Təzəgöl müəllimə çoxsaylı şagirdlər yetişdirib, onları öz övladlarından ayırmadan hər bir problemləri ilə yaxından maraqlanıb. Savadlı, öz işini bilən bir müəllimə olaraq hər zaman şagirdlərinin sevgisini öz ürəyində hiss edib. 2005-ci ildən bu yana nə təsadüfdür ki, doğulduğu rayonun adını daşıyan məktəbdə müəllimə olaraq işə başlayıb. Kəlbəcər rayon tam orta məktəbdə bu illər ərzində yüzlərlə şagirdi məzun edib. Yaddan çıxmayan və unudulmayan müəllimlər arasında şagirdlərinin beyninə həkk olunub.

Təzəgöl müəllimə həm də 2 övlad anasıdır. Valideynlik duyğusunun nə olduğunu çox yaxşı bildiyindən ona etibar olunan şagirdlərə də öz övladı kimi yaxınlaşır və diqqət göstərir. Bu səbəbdəndir ki, həm valideynlər, həm şagirdlər, həm də müəllim kollektivi Təzəgöl müəllimi çox sevirlər və hörmət edir. Biz də öz adımızdan onun simasında bütün müəllimlərin qarşısında baş əyirik. Çünki bizi işıqlı yola belə müəllimlər çıxarıb. Həmin müəllimlər ki, bir gün dərsə getməyəndə gözü qapıda qalır, dərs öyrənməyəndə məyus olur, səni səndən çox düşünən vicdanlı və şərəfli müəllimlər...

Məmmədov Nail



“Ağıllı olmaq da bir şey deyil, mühüm olan o ağıllı yerində istifadə etməkdir. Müvəffəqiyyətin dörd şərti; bilmək, istəmək, cəsarət etmək və susmaqdır. Həyat nərdivanlarını çıxarkən, insanlara yaxşı davranmaq. Çünki, ənənəyə yenə eyni insanlara rast gələcəyik.” Müdriklərin bu dahi kəlamlarını öz həyat karvanında bir şüar kimi qəbul edib Nail. Özü kiçik, dərrakəsi isə böyük olan, hər şeydə mənə axtaran və dəqiqliyinə gedən Nail istedadı və bilikləri ilə daima yoldaşlarından seçilir. Gözəl qıraət qabiliyyəti olduğu ilk başda vurğuladığı sözlərdən belli olur. Bu səbəbdəndir ki, tədbirlərdə fəal iştirak edir. Və öz səs tonu, danışmaq qabiliyyəti ilə verilən işin öhdəsindən rahatlıqla gəlir.

Məmmədov Nail 2010-cu ildə aprel ayının 17-də Ağsu rayonunda anadan olub. Çox şən, bir o qədər də ağıllı uşaq olan Nail məktəbə getmək üçün can atırdı. Belə ki, 2016-cı ildə 306 sayılı tam orta məktəbin birinci sinifinə daxil olur. Yaşlıları məktəb partalarının arxasında anaları üçün ağlayarkən Nail cəsarətlə, ağlamadan, həvəslə gözləyirdi.

Çünki o bilir ki, məqsədlərinə gedən yolda mütləq bu məktəb sınağından uğurla keçməlidir. Nailin müəllimləri hər zaman ondan razılıq ediblər. Dərsi qavraması, davamiyyəti, tapşırıqları vaxtında yerinə yetirməsi ilə müəllimlərinin sevgisini qazanıb. Sinif yoldaşları ilə də arasında səmimi və sıx münasibətlər yaradıb.

Nail xüsusilə riyaziyyat fənnini çox sevirlər. Riyaziyyat dərslərində fəallığı ilə yoldaşlarından öndə olmağı bacarır. Hal-hazırda 3-cü sinif şagirdi olan Nail gələcəkdə polis olmaq arzusundadır. Qayda - qanunlara ciddi əməl olunmasını xoşlayan Nail gələcəkdə haqq-ədaləti bərpa edən şərəfli və vicdanlı polisimizdən biri olmaq arzusundadır. Atasını Rəhman bəy və anasını Dürdanə xanım da onun ən böyük dəstəkçilərindən biridir. Ailəsinin ona olan güvəni və etimadı sonsuzdur. Biz də inanırıq və arzu edirik ki, istədiyi peşəyə müvəffəq olsun, uğur dolu həyatı daima işıqlı və parlaq, yoluna aydınlıq gətirən xoşbəxtlik və səadət dolu olsun.

Məmmədova Zərəndam



Məmmədova Zərəndam 2011 -ci ildə iyulun 4-də Ağsu rayonunda anadan olub. 5 nəfərlik ailənin ortancıl övladı olan Zərəndam, həmçinin , ailənin tək qız övladıdır. Deyirlər ata ilə qızı arasında hər zaman fərqli və daha yaxın bağlar olur. Buna görədir ki, Zərəndam atasına çox bağlıdır. Uşaqlıqdan bəri hər zaman nazı ilə oynayır, sevgi və qayğı göstəriblər. Zərəndamın ailəsində ona qarşı nəvaziş heç zaman əskik olmayıb. Ailəsində çox gözəl tərbiyyə alıb. Bunu həm müəllimləri, həm doğmaları, həm də yoldaşları bildirir.

Zərəndamın da məktəblə ilk tanışlığı 2017-ci ildə olub. O , Binəqədi rayon 306 sayılı tam orta məktəbin 1-ci sinifinə qədəm qoyub. Dərslərə başladığı ilk gündən çox fəal və istedadlı şagird olmağı ilə seçilir. Və sinif üzrə əlaçı olmağı bacarır. Həmin tədris ilində faəllığı və əlaçı olmağı səbəbindən fəxri fərmanla təltif olunub. Çox güclü yaddaşa və zəkaya malikdir. Nitqi çox səliqətli və düzgündür. Qırayətçilik qabiliyyəti ilə yoldaşlarından seçilir. Təhsilə elmə böyük marağı olan Zərəndam gələcəkdə həkim peşəsinə yiyələnmək arzusundadır. O bu məqsədlə daima daha yaxşısına can atır. Hal-hazırda 2- ci sinif şagirdi olan balaca

qızımız böyüyəndə xəstələrini şəfaya qovuşduran , savadlı və bacarıqlı həkimlərdən biri olmağı qarşısına məqsəd qoyub. Bu yolda ona müəlliməsi Gülsabah müəllimə də dəstək olur. Daima şagirdini uğura səsləyir. Onun dəstəyi ilə Zərəndam oxuma və yazmağı həvəslə öyrənib.

Valideynləri də onun dərsləri və tapşırıqları ilə yaxından maraqlanıb, onu diqqətdən kənar qoymurlar . Hər zaman müəllimləri ilə diqqətlə əlaqə yaradıb, onun axşamaması üçün əllərindən gələni etməyə çalışırlar. Atasını Rəhman bəy özü də ali təhsilli olub , özəl şirkətdə çalışır. Qızının nailiyyətlərinin daha çox olması üçün ona diqqət yetirir. Anası Dürdanə xanım evdar qadın olduğundan Zərəndam və 2 oğlu üçün hər zaman ən yaxşısını edir. Valideynlərinin ən böyük arzusu onun uğurlarına və nailiyyətlərinə şahidlik etmək, bu yolda onlara arxa dayaq olmaq, büdrəmədən öz bacarıqları hesabına ali təhsil alıb , arzuladıqları sahəyə və peşəyə yiyələnmələridir. İnanırıq ki , Zərəndam gələcəyin ali savadlı, tanınmış və istedadlı həkimlərindən biri olacaq. Onda olan bu qətiyyət Zərəndamı daima irəli çəkəcək, ona olunan etimadları doğruldaq.

Mamedova Fidan



Kiçik uşaqlar intellektual insanlarla çoxlu oxşar xüsusiyyətlərə malikdir. Hər ikisinin səsi-küyü bizi qıcıqlandırır, susqunluğu isə şübhələndirir. Tərbiyyə - uşağda yeni imkanların, bacarıqların yaradılması deyil, onda mövcud olan imkanların qidalandırılmasıdır.

(Cuzeppe Madzini).

Ağlı , tərbiyyəsi, ən əsası intellekti ilə göz önündə olan Fidan kiçik yaşlarından böyük dünya görüşü, fikirləri ilə qarşısındakıları heyretə gətirməyi bacarırdı. Bizimlə həmsöhbət olduğu zaman az yaşına rəğmən böyük ürəyi olan qızımıza olan sevgimiz , hörmətimiz daha da artdı. Fidandan gələcək arzuları hədəfləri barədə soruşduqda təqdire layiq cavablar aldıq. Belə ki Fidan gələcəkdə həkim olmaq arzusunda olduğunu dedi. Hər uşaq kimi məktəb vaxtı böyüyəndə kim olmaq istəyirsən sualına verilən adi bir cavab olduğunu düşünürdük ki, Fidandan eşitdiyimiz


sözlər bizi bir anlıq elə olmadığına inandırdı. O bildirdi ki , hər xəstə insan , uşaq , qoca görəndə qəlbində mərhəmət eşqi ilə onların dərindən dərman olmağı, çarəsizlərə dəva olmaq istəyir. Onun bu ülvi , müqəddəs arzusu inanırıq ki reallaşacaq. Çünki müsahibimizin qətiyyətinə onunla söhbət edərkən əmin olduq.

Fidan 9 iyun 2007-ci ildə Bakı şəhərində ziyalı bir ailədə evin ilk övladı olaraq doğulub. Elə uşaqlığından dərin fikirləri ilə yoldaşlarından seçilib. 2013-cü ildə Kəlbəcər rayon 20 sayılı orta məktəbdə 1 -ci sinifə başlayan Fidan hal hazırda 6-cı sinif şagirdidir və sinif üzrə əlaçidir. Atasını Pərviz bəy fiziki tərbiyyə müəllimidir və çoxsaylı şagirdlər yetişdirir. Anası Təzəgül xanım da müəllimədir. Hal hazırda Azərbaycan dili və ədəbiyyat müəllimi kimi fəaliyyət göstərir. Valideynləri Fidanla daima maraqlanıb, müəllimləri ilə hər zaman əlaqə saxlayırlar. Onun gələcək hədəflərində yanında olmağa, dəstəkçi olmağa hazırdırlar.



TƏHSİL YENİLİKLƏRİ

Xüsusi buraxılış Oktyabr 2018-ci il (04)





Təsisçi:
İsa Əkbərov

Baş redaktor:
Samir Əkbərov

Müxbirlər:
Vəfa Babayeva
Gülərə Mirzəyeva

"Təhsil yenilikləri"
qəzetinin
Xüsusi buraxılış

Ünvan: Azərbaycan
Respublikası
Bakı şəhəri, Mətbuat
prospekti
529-cu məhəllə
"Azərbaycan nəşriyyatı"
2-ci mərtəbə

Jurnal Redaksiyanın
kompüter mərkəzində
yığılıb, səhifələnilib,
çap olunmuşdur.

Tiraj - 500

Tel: 070-988-82-83
070-255-78-78